

26 ta' Mejju 1964

Imhalef:

Onor. Edoardo Magri LL.D.

Lorenza Borg pro et noe.

versus

Carmelo Borg u Vincent Zammit (Passport Officer)

**Patria Potesta — Art 156 (I) Art. 176 (A) u Art. 180  
(I) (a) (b) tal-Kodiċi Ċivili**

Il-Qorti għal raġuni tajba tista tagħti s-setgħa lit-tifel minuri f'liq mid-dar ta' missieru (Art. 156 (I) tal-Kodiċi Ċivili). Iżda din il-misura adattata favur il-minuri li jkun allontani mid-dar, ma tneħhi reżju mid-drattijiet li f'baqhu f'li-minier b'ala l-unika persuna fil-familja li hija investita mill-patria potestà.

Il-patria potesta tispicċa biss "ipso jure" u jekk it-tifel bil-kunsens tal-missier f'liq mid-dar u jmur jgħiz għal-razu (Art. 174 (A) tal-Kodiċi Ċivili).

F'dan il-każ l-omm li b'sentenza tal-qorti f'kawża ta' separazzjoni kienet giet f'data liha l-kura tat-tfal minuri tagħha u ta' żewġha ma ingħatallex permess biex tkun tista temi-gra bit-tfal b'kollor u dan minhabba li dan kien jilledi l-patria potestà tal-missier li oppona għal-llug tagħhom.

Il-Qorti, rat l-att taċ-ċitazzjoni li bih l-attriċi premissi d-dikjarazzjonijiet meħtieġa u mogħtija l-provvedementi opportuni, peress li b'sentenza ta' din il-qorti tat-30 ta' Marzu 1963 l-attriċi otteniet is-separazzjoni legali minn żewġha b'tort unikament tiegħu imhabba swat, theddid, insulti u sevizji u l-imsemmija minuri ġew f'dati fil-kura tal-attriċi, u

peress li l-konvenut minn dak iż-żmien l-hawn qatt ma ra lill-imsemmija uliedu u anzi qal man-nies kontra tagħhom u naqas li jmantnihom u għatej li imur il-habs mill jman-ti lill-istess martu u uliedu u qed jallega minflok li ibnu mi-nuri Guseppi mhux tiegħu, u peress li l-attriċi hasset li jkun ahjar għaliha li temigra għall-Awstralja flimkien ma ommha li f'dan iż-żmien kollu mantnietha u tmur fejn missierha u hutha hemmhekk billi Malta ma fadal hadd, u peress li wara li għamlet il-proċeduri neċessarji għalbiex temigra u giet informata li tista issiefer fix-xahar ta' Mejju meta tottjeni l-passaport għall-imsemmija uliedha minuri, u peress li l-pas-saport port Officer irrifjuta ingustament li jirrilaxxa passa-port għalihom mingħajr jew il-permess tal-missier jew awto-rizzazzjoni tal-Qorti, u dan nono-stane li għat-tenur ta' re-gulation tlieta (3) mahruġa b'legal notice numru 9 tas-sena 1962, mahruġa skond il-poteri mogħtija lill-Gvernatur b'Sec-tion 9 tal-passaport ordinance (Kap 98) tghid li għandu jin-ghata passaport f'kas simili jekk l-omm jew persuna oħra tipprova li hija tutriċi jew kuratriċi tal-minuri wara li jsiru lill-Passaport Officer kopja tal-Ordni tal-Qorti li tpogġi t-tarbija fil-kustodja tagħha, kif fil-fatt sar u peress li l-attriċi għat-tenur tar-rikjesta tal-passaport officer għamlet rikors quddiem is-Sekond Awla tal-Qorti Civili biex il-passaport officer jiġi ordnat jirrilaxxa l-imsemmija passaporti (Dok A) u din il-Qorti b'digriet tagħha tat-2 ta' Mejju 1964 irrimet-tiet lill-attriċi quddiem il-qorti kompetenti stanti li l-konvenut Carmelo Borg oppona, u peress li fi kwalunkwe kas dina l-opposizzjoni fiċ-ċirkustanzi hija ingustifikata stante li huwa fi-interess tal-minuri li jsieferu ma ommhom għall-Awstralja talbet il-ghar-raġunijiet premissi u dawk li jirrisultaw (1) jiġi ddikjarat u deċiż li l-kunsens tal-attriċi biex jiġi rilaxxat passaport lill-uliedha fil-kas presenti huwa biżżejjed skond il-ligi tal-passaporti biex il-passaport officer jirrilaxxa l-passaport tagħhom; (2) u fi kwalunkwe kas jiġi ddikkjarat

u dèciż li l-opposizzjoni magħmula mill-konvenut Carmelo Borg hija ingusta, bla bażi u kontra l-istess tal-minuri, u konsegwentement dina l-Qorti tawtorizza lill-passport officer biex jirrilaxxa il-passaport għall-imsemmija minuri bl-ispejjeż kompriżi dawk tar-rikors Dok A anness maċ-ċitazzjoni.

Rat id-dikjarazzjoni ta' l-attriċi u n-nota tax-xhieda ta'għha.

Rat in-nota ta' l-eċċezzjonijiet tal-konvenut Carmelo Borg li biha jgħid illi huwa ma iddekkadix mill-patria potestà skond l-artikolu 176 jew l-artikolu 180 tal-Kodiċi Ċivili, illi skond l-artikolu 69 tal-Kodiċi iċvili l-konvenut għandu d-dritt u l-obbligu tal-manteniment u l-edukazzjoni ta' uliedu, illi l-attriċi mhix kuratriċi tat-tfal tal-kontendenti skond il-ligi billi l-istess tfal mhumiex interdetti jew inkapaċitati, jew għandhom lill-missierhom assenti, jew skond l-artiklu 172 tal-Kodiċi Ċivili.

Rat id-dikjarazzjoni tal-konvenut Carmelo Borg u n-nota tax-xhieda tiegħu.

Rat in-nota ta' l-eċċezzjonijiet tal-konvenut Vincent Zammit li biha jgħid illi fiċ-ċirkostanzi, cioè illi l-konvenut Carmelo Borg għandu l-patria potestà fuq it-tfal minuri u meta l-attriċi trid tiegħu t-tfal il-bogħod minn dawn il-gżejjer f'Australja, illi b'hekk il-missier ma jkunx jista' jarahom aktar isuggerew prudenza massima lill-esponent fil-ghoti tal-passaporti relativi, illi l-esponent salv illi jopponi ruhu għall-ispejjeż f'din il-kawża jirrimetti ruhu għad-direzzjoni ta' din il-Qorti.

Omissis . . . . .

## Ikkunsidrat:

Li dina l-kawża originat ruhha mill-opposizzjoni tal-konvenut Carmelo Borg moghtija quddiem il-Qorti tas-sekond'awla fuq it-talba tal-attriċi biex tkun awtorizzata tie-yu magħha l-Awstralja lit-ifal minuri Stella, Evelyn, Nicola, Doris u Giuseppe, ahwa Borg li qeghdin avdati taht il-kura tagħha in forza tas-sentenza moghtija fit-30 ta' Marzu 1963 fil-kawża ta' separazzjoni fl-ismijiet "Lorenza Borg vs. Carmelo Borg". In vista ta' dina l-opposizzjoni l-Qorti tas-Sekond Awla b'digriet tat-2 ta' Mejju 1964 irrimettiet lill-attriċi quddiem dina l-Qorti.

Li bhala konsegwenza ta' dana l-provvediment il-konvenut Vincent Zammit nomine irrifjuta li jirilaxxa passaport għall-imsemmija ifal minuri mingħajr il-kunsens tal-missier jew l-awtorizzazzjoni tal-Qorti.

## Ikkunsidrat:

Li ebdā prova ma giet prodotta mill-attriċi li l-konvenut iddekada b'xi mod mid-drittijiet tal-patria potestà attribwiti lilu mill-ligi (Art. 154 Kodiċi Ċivili). L-attriċi pero qeghda pero qeghda ssostni li għandha d-dritt li tiehu magħha lill-uliedha minuri għaliex il-kura tagħhom hija fdata lilha mill-Qorti, u għaliex is-separazzjoni personali giet pronunzjata li htija tal-konvenut Borg. li kien jaħqar lill-uliedu billi ma jmantnihomx, u l-imgħieba tiegħu kienet ta' hsara lit-trobbija tat-tfal,

## Ikkunsidrat:

Li huwa veru li l-Qorti għal-raguni tajba tista' tagħti s-seta' lit-tifel minuri li jitleq mid-dar ta' missieru (Art. 156 (I) Kodiċi Ċivili) izda dina l-mizura adottata favur il-minuri

li jkun allontanat mid-dar, ma tneħhi xejn mid-drittijiet li jibqgħu fil-missier, bhala l-unika persuna fil-familja li hija investita bil-patria potestà.

### Ikkunsidrat:

Li l-potestà tispicča biss "ipso jure" jekk it-tifel bil-kunsens tal-missier jitleq mid-dar u jmur ighix għal-rasu (Art. 176 (A) Kodiċi Ċivili). Pero fil-kas in disamina ma jirriżultax li l-konvenut Borg qatt ippresta l-kunsens biex uliedu jitlequ mid-dar, anzi irriżulta li dawna jinsabu mal-attriċi li provvediment tal-Qorti f'kawża ta' separazzjoni u illum huwa qieghed jopponi li jitiqqu minn Malta, għaliex b'dana l-mod jitlef kwalunkwe kuntatt magħhom. Huwa risaput li dik id-disposizzjoni tal-liġi giet interpretata fis-sens li hemm bżonn li t-tifel ikun fil-fatt kapaċi ighix ekonomikament indipendenti mill-ġenituri tiegħu, igifieri kun emanċepat "di fatto", dak li ma jidhirx li jista' jingħad għal kas preżenti (Kollez. XXXVI, I, 203) u f'kwalunkwe kas dina il-fakulta mogħtija mil-liġi lill-Qorti li tagħti is-setgħat lit-tifel li jitleq minn dar missieru, hija eserċibbli fil-konkors ta' ċirkustanzi gravi (Kollez. XIII, 390, XXXV, I, 203).

### Ikkunsidrat:

Inoltri l-provvediment ta' natura essenzjalment transitorja, li bih li-Qorti f'kawża ta' separazzjoni tavda l-kura tat-tfal lill-omm fl-aħjar interess tagħhom, m'għndux jittieħed bhala menomazzjoni tad-drittijiet tal-patria potestà, li l-missier jibqa jikkonserva u jesercita għall-finijiet personali u patrimonjali fuq uliedu minuri li jkunu ġew distakkati minnu inċidentalment fil-gudizzju ta' separazzjoni, mingħajr b'ebda mod ma' jkun sar pronunzjament fuq id-dekadenza tal-missier mill-patria potestà.

## Ikkunsidrat:

Li fil-kodiċi taghna l-patria potestà hija riservata esklu-  
sivament għall-missier għad-differenza tal-kodiċi Taljan li,  
wara dibattitu fil-Commissione di Coordinamento, il-patria  
potestà giet attribwita, skond il-progett Pisanelli lill-ġenituri,  
b'dana però li l-esercizzju taghha gie rimess kompletament  
lill-missier. Mentri fil-kodiċi Franċiż dina l-potestà giet soli-  
dament investita fil-missier u l-omm. Il-legislatur taghna ot-  
tjena ruħu mal-prinċipji esposti mill-kummissjoni Senator-  
jali Tal-Gvern Taljan, li esprimitt l-opposizzjoni taghha għall-  
sbbinament tal-potestà fiż-żewġ ġenituri, b'dawna l-kliem:  
"Questo principio che non può dirsi conforme alla natura  
della natura della società domestica, non è proprio delle leggi  
e delle tradizioni italiane, le quali sempre considerano la pa-  
tria potestà come attributo del padr, che è il vero ed unico  
capo della famiglia. . . . noi amiamo meglio di raffigurarci  
nella famiglia il vero tipo di una piccola monarchia di cui  
il padre è il sovrano" (Verbali Commissione di Coordina-  
mento XIII n. 4).

## Ikkunsidrat:

Li l-patria potestà giet dejjem intisa bhala kompleks ta'  
drittijiet u doveri li għandu l-missier lejn it-tfal, u b'mod  
speċjali tikkomprensi dawk inerenti għall-edukazzjoni,  
għall-manteniment u għall-vigilanza taghhom. Issa l-effett  
tas-separazzjoni tal-miżżewġin ma jistax ġuridikament jin-  
għad li dawna l-attribwiti ma jkomplix jissussustu fil-missier  
jekk ma jkunx hemm pronunzjament f'kawża istitwita ap-  
positament li bih il-missier jiġi dikjarat dekadut mid-dritti-  
jiet tal-patria potestà "La decadenza della patria potestà  
deve essere pronunciata espressamente dal tribunale ed ha  
luogo solo soltanto quando il genitore viola o trascura con  
grave pregiudizio del figlio i doveri a essa inerenti" (Az-

zolina: La Separazione Personale di Coniugi; pag. 125) u Piola ikompli jirribadixxi dana l-konċett meta josserva: "La separazione personale agisce come causa modificatrice dell'organizzazione del potere al quale l'incapace trovasi sottoposto onde adottare il potere stesso alla necessità alle quali si deve provvedere ma non produce l'effetto di rendere l'incapace sottoposto ad un potere diverso dalla patria potestà" (Delle Persone Incapaci pag. 741 App. Milano 7/X/1938 M.C.C. Monit. Trib. 1939, 142). Huwa veru li jezistu legislamenti jammettu d-dekadanza tal-patria potestà bhala effett tal-kawża ta' separazzjoni (Kodiċi Spanjol Art. 169, No. 42) pero, dana huwa kas sporadiku u kwazi l-awturi u l-legislazzjonijiet kontinentali huma kollha konkordi li l-missier ma jitlef il-patria potestà jekk mhux f'kawża u li f'pronunzjament tat-tribunal għaliex l-effiċaċija tal-provvediment tal-kollokament tat-tfal għand l-omm, li jiġi mogħti fil-kawża ta' separazzjoni "è limitata agli attributi per quali la disposizzjone fu data ma non porta pregiudizio alla patria potestà considerata nel complesso degli attributi, l'esercizio della quale compete al padre" (Piola, ibid. pag. 873 Gassaz Torino Marzo giorio 20. 1879, Toro Ital. 1879, 795).

#### Ikkunsidrat:

Li t-talba tal-attriċi timplika allontanament definitiv minn dawn il-Gzejjer, fejn joqghod żewġha, tat-tfal, li skond il-liġi l-missier għandu fuqhom id-dritt tal-vigilanza, li jidderiva mill-patria potestà (Art. 155 Kod. Ċivili). Dana d-dritt ma jkunx jista' jiġi esercitat mill-missier, li allovolja ma baqax jabita ma uliedu, jibqalu l-prerogativa li jipparteċipa fil-japprova dawk l-atti kollha direttivi fondamentali tal-ħajja ta' uliedu bħal ma huma l-avvjament għall-professjoni jew mestier u simili li fuqhom ma jista' jkollu ebda influwenza u kontroll jekk uliedu jitbedu minn dawn il-Gzejjer. Kien għalhekk li l-ġurisprudenza Taljana, f'kas ta' divergenza bejn

il-ġenituri fuq kontingenzi simili iddelegat lit-Tribunal Ordinarju jew lill-Imhalled Titulari (Qorti tas-Sekond Awla) is-soluzzjoni relativa (App. Bari 7/XI/1924, Golucci Foro Rep. 1925. 1652).

#### Ikkunsidrat:

Li l-attriċi f'dina l-kawża ma ghamlet ebda talba speċifika għall-pronunzjament tal-Qorti dwar id-dekadenza ta' żewġha mill-patria potestà biss illuminat il-pretensjoni tagħha fuq il-motiv tal-opposizzjoni ingustifikata żewġha u tal-konvenut Zammit nomine kif ga fuq esposti.

#### Ikkunsidrat:

Li skond l-art 180 (I) (a) u (b) tal-Kodiċi Ċivili, il-missier jista' jiġi mnehhi mill-Qorti, mill-jeddijiet kollha ta' seta' ta' missier jew minn biċċa minnhom f'kull wieħed mill-kazijiet hemm kontemplati u fosthom jekk il-missier jaħqar lit-tifel, inkella ma jiehux hsieb tal-edukazzjoni tiegħu u jekk i-imġieba tal-missier tagħmel hsara lit-trobbija tat-tifel.

Li huwa veru li mill-kawża ta' separazzjoni irriżultaw xi wħud minn dawna l-motivi li għalihom il-konvenut seta' jiġi privat mill-patria potestà, iżda dina l-Qorti m'għandha quddiemha ebda pronunzjament ġudizzjarju u anqas talba apposita biex tista' tesawdixxi l-awtorizzazzjoni mitluba mill-attriċi.

#### Ikkunsidrat:

Li skond l-artikolu fuq ċitat il-Qorti ma tistax, "marte proprio" tippronunzja d-dekadenza tal-konvenut mill-patria potestà, għaliex tkun qegħda tesorbita mill-konfini li fiha għet delimitata l-kontroversja; u quddiemha anqas ma jista'



jkun leċitu li jiġu prodotti provi f'dana s-sens, molto più li l-konvenut qiegħed jikkontesta t-talba u dana l-atteggjament mhux indifferenti kien jirripeti ruħu kieku issir it-talba għad-dekadenza tiegħu mill-patria potestà fuq uliedu. Għalhekk dina l-Qorti, f'dina l-kawża ma tistax tieħu in konsiderazzjoni t-talbiet tal-attriċi fin-nuqqas ta' talba apposita fis-sens fuq enunċjat.

Li anki t-tribunali tagħna huma tal-istess parir, u fil-kawża "Grech vs. Calafiore" deċiża mill-P.A. fil-4 ta' Dicembru 1896, gie stabilit il-prinċipju li "l'abuso del potere paterno non produce di diritto la decadenza del medesimo ed appartiene all'autorità giudiziaria di decidere, avuto riguardo alle circostanze se il genitore siasi reso colpevole di atti talmente gravi da incorrere in suffatta decadenza." (Kollez. XV, 625).

#### Ikkunsidrat:

Li sewwa għamlet il-Qorti ta' Gurisdizzjoni Volontarja meta rrimettiet lill-attriċi fil-kontenzjuż, għaliex kas bħal dana illum huwa ta' rikorrenza ordinarja u frekwenti u kien meħtieġ li l-awtorità amministrativa tieħu direttiva mill-Qorti, biex tkun tista' timpedixxi awtorevolment il-hruġ ta' passaport favur dawk il-minuri li ta' spiss jippruvaw isiefri anke kontra l-volontà ta' missierhom. Il-Qorti mhiex awtorizzata tissupplixxi l-kunsens tal-missier sakemm dana jikkonserva integra l-patria potestà, in basi għall-adagġi tassapjenza Romana. "In potestate nostra sunt liberi nostri quae ex justis nuptiis procreavimus (Pr. J. de patr. not. 19) għaliex altrimenti tkun qegħda taġevola, b'mod l-aktar anti-guridiku l-proċess ta' disfaċiment tal-familja billi tippermetti li l-ulied minuri jbbandonaw lil missierhom fl-avventura tal-emigrazzjoni, li mhux dejjem jista' jkollha għalihom dawk l-assikurazzjonijiet morali, patrimonjali u soċjali meta hu-

ma jigu biex jaffrontaw dina s-sitwazzjoni gdida u diffiċili mingħajr għajnuna, il-gwida u l-appogg ta' min għabhom fid-dinja. In vista tal-konkluzjoni li għaliha waslet dina l-Qorti, ma tidhirx mehtieġa l-indaġini u deċiżjoni tat-talbiet l-oħra li minnha jiddependu.

Għal dawn il-motivi, tiddeċiedi billi tiċhad it-talbiet tal-attriċi proprio et nomine, bl-ispejjeż kontra tagħha.

---